



अधिकतम 29.0 डिग्री  
न्यूनतम 18.4 डिग्री

रोहतक, मंगलवार, 7 अक्टूबर 2025

12 मुसलाधार  
बरसात की  
वजह से मौसम  
का बदला  
मिजाज



12 महाराजा  
अग्रसेन ने दिया  
समानता व  
सहयोग का  
संदेश



## खबर संक्षेप

### राइस मिल की गारंटी लेकर धोखे से तैयार की गलत डीड

यमुनानगर। राइस मिल की गारंटी लेकर धोखे से गलत डीड तैयार करवाने के आरोप में पुलिस ने आठ आरोपियों के खिलाफ धोखाधड़ी के आरोप में केस दर्ज किया है। इसके साथ ही आरोपियों पर 12 हजार किंवाटल सरकारी चावल हड़पने का भी आरोप है। पुलिस ने मामले की जांच शुरू कर दी। जानकारी के अनुसार गांव बहादुरपुर निवासी अशोक कुमार ने प्रतापनगर थाना पुलिस को दो शिकायत में बताया कि उसकी जय लक्ष्मी राइस मिल है। उसने बताया कि गांव सपोलिया निवासी यशपाल, अनिकेत और ताजेवाला निवासी मनवर खान उसके पास उसकी राइस मिल पर आए। आरोपियों ने उसे कहा कि उन्होंने गोविंद राइस मिल किशनपुरा खरीद किया हुआ है। उन्हें आपके राइस मिल की गारंटी की जरूरत है। आरोपियों ने उसे 14 जुलाई 2023 की एक डीड भी दिखाई।

### 6.50 करोड़ की चल और अचल संपत्ति की फ्रिज

करनाल। जिला पुलिस करनाल के एंटी नार्कोटिक्स सेल के इंचार्ज उप निरीक्षक हिमंत सिंह और थाना प्रबंधक निरीक्षक भगवान ने 26 सितंबर 2025 को ड्रम्स के कारोबार में संलिप्त गुरुमुख सिंह पुत्र साधा सिंह, निवासी गांव अमपुर निसिंग को कुल 6.50 करोड़ रुपए की चल और अचल संपत्ति को फ्रिज किया। जिला पुलिस ने बताया कि आरोपी वर्षों से नशा तस्करी के बड़े नेटवर्क में सक्रिय था और संपत्ति नशे के कारोबार से अर्जित की गई थी। पुलिस ने यह कार्रवाई सक्षम अधिकारियों और नई दिल्ली से कन्फर्मेशन के बाद की।

### फसल अवशेष जलाने पर 30 नवंबर तक प्रतिबंध

लाडवा। एसडीएम पंकज सेतिया ने कहा कि धान व अन्य फसल कटाई के बाद बचे हुए अवशेषों को जलाने पर 30 नवंबर 2025 तक पूर्ण रूप से प्रतिबंध लगाया हुआ है। फसल अवशेषों में आग लगाने से रोकने और जनहित को जहन में रखते हुए जिलाधीश द्वारा बीएनएसएस 2023 की धारा 163 लगाई हुई है। इसके बावजूद भी यदि कोई फसल अवशेष में आग लगाते हुए पाया गया तो उसके खिलाफ बीएनएसएस 2023 की धारा 223 के तहत कानूनी कार्रवाई भी अमल में लाई जाएगी।

### लाडो योजना के लिए मोबाइल एप से हो रहे आवेदन

लाडवा। मुख्यमंत्री कार्यालय के प्रभारी कैलाश सैनी ने कहा कि मुख्यमंत्री नाथब सिंह सैनी ने 25 सितंबर को हरियाणा सरकार द्वारा दीन दयाल लाडो लक्ष्मी योजना के आवेदन के लिए एप लॉन्च की हुई है। मुख्यमंत्री नाथब सिंह सैनी ने महिलाओं के लिए इस योजना को शुरू किया है। एक लाख से कम इनकम वाले परिवार की महिलाओं को योजना के लिए जरूरी कागजात को पूरे कर आवेदन करने की अपील की।

## फैक्ट्री में लकड़ी से लदी ट्रॉली से गिरकर मुंशी की मौत

हरिभूमि न्यूज यमुनानगर

दामला स्थित प्लाईवुड फैक्ट्री में ट्रॉली में लदी लकड़ियों की जांच करते समय पैर फिसल कर गिरने से मुंशी की मौत हो गई। सूचना पाकर पहुंची पुलिस ने शव को कब्जे में लेकर पोस्टमार्टम करवा परिजनों को सौंप दिया। पुलिस ने मामले की जांच शुरू कर दी। गांव दामला निवासी टिंकू ने पुलिस को दो शिकायत में बताया कि उसका पिता 53 वर्षीय राजेश शर्मा कई वर्षों से दामला की प्लाईवुड फैक्ट्री में मुंशी के पद पर काम करता था। उनके पिता सुबह आठ बजे घर से फैक्ट्री पर काम के लिए गए थे। जब उसके पिता लकड़ी से लदी ट्रॉली पर चढ़कर लकड़ी की जांच कर रहे थे तो उसके पिता का पैर फिसल गया।

## मंडियों में किसानों को धान सुखाने के लिए भी जगह नहीं मिल रही

### उठान धीमा होने से मंडियां धान की बोरियों से अटी

हरिभूमि न्यूज कुरुक्षेत्र

जिले में सोमवार को हुई बारिश से कई अनाज मंडियों में खुले में पड़ा धान भीग गया। बारिश आने पर मजदूर तिरपाल लेकर धान को ढकने के लिए भागे। गनीमत यह रही कि बारिश ज्यादा तेज नहीं थी। वरना जलभराव होने से अनाज मंडियों में पड़ा सारा धान भीग जाता। उठान धीमा होने से मंडियां धान की बोरियों से अटी हुई हैं। मंडियों में किसानों को धान सुखाने के लिए भी जगह नहीं मिल रही।

मंडियों में सड़कों पर जहां पर भी नजर जाती है वहां पर धान ही धान नजर आ रहा है। मजदूर दिन भर धान को सुखाने में लगे रहते हैं। हालात ऐसे हो गए हैं कि मंडी में किसान जिन ट्रैक्टर-ट्रालियों में धान लेकर आ रहे हैं उन्हें भी आदती तक जाने की जगह नहीं मिल रही। इससे ट्रैक्टर-ट्रालियों व ट्रकों को धान के ऊपर से ही ले जाया जा रहा है।

अभी तक अजराना कला मंडी से 1810 एमटी, अमीन मंडी से 915 एमटी, बाबैन मंडी से 12915 एमटी, भौर सैयदा से 1524 एमटी, चढ़नी जाटान मंडी से 1960 एमटी, गुमथला गढ़ू से 4501 एमटी, इस्माइलाबाद मंडी से 14228 एमटी, झासा मंडी से 9928 एमटी, थानेसर मंडी से 51336 एमटी, लाडवा मंडी से 39511 एमटी, गांव नलवी से 1113 एमटी, पिहोवा मंडी से 32155 एमटी, पिपली मंडी से 20481 एमटी, शाहबाद मंडी से 42427 एमटी, थाना से 781 एमटी, टोल मंडी से 7710 एमटी धान खरीदा गया है।

## बारिश के कारण मंडियों में खुले आसमान के नीचे भीगा धान

मंडियों में सड़कों पर जहां पर भी नजर जाती है वहां पर धान ही धान नजर आ रहा है। मजदूर दिन भर धान को सुखाने में लगे रहते हैं। हालात ऐसे हो गए हैं कि मंडी में किसान जिन ट्रैक्टर-ट्रालियों में धान लेकर आ रहे हैं उन्हें भी आदती तक जाने की जगह नहीं मिल रही। इससे ट्रैक्टर-ट्रालियों व ट्रकों को धान के ऊपर से ही ले जाया जा रहा है।



कुरुक्षेत्र। थानेसर अनाज मंडी में खुले आसमान के नीचे पड़ी धान से भरी बोरियां।

### धान की इतनी हो चुकी है खरीद

हैफेड द्वारा गांव बाबैन मंडी से 4338 एमटी, बारना मंडी से 434 एमटी, बोधनी से 600 एमटी, इस्माइलाबाद मंडी से 13009 एमटी, कराह साहब से 1370 एमटी, कुरुक्षेत्र मंडी से 6122 एमटी, लाडवा मंडी से 9731 एमटी, लुखी में 240 एमटी, मलिकपुर से 1313 एमटी, नीमवाला से 330 एमटी, पिहोवा मंडी से 9938 एमटी, पिपली मंडी से 118 एमटी, शाहबाद मंडी से 4078 एमटी व टोल मंडी से 906 एमटी धान की खरीद की गई है। खाद्य आपूर्ति और हैफेड द्वारा कुल 295822 एमटी धान की खरीद की जा चुकी है।

### बारिश से तापमान में आई गिरावट

बारिश के बाद तापमान में गिरावट का दौर शुरू हो गया है। सोमवार को दिनभर आसमान में बादल छा रहे। ठंडी हवाओं से एकाएक ठंड का एहसास करवाया। दिन व रात के तापमान में गिरावट से ठंड का अहसास होने लगा है। मौसम विशेषज्ञों का कहना है कि लगातार तापमान में गिरावट दर्ज होगी।

### मुख्यमंत्री उड़नदस्ते की टीम ने रादौर मंडी का किया निरीक्षण

रादौर। मुख्यमंत्री उड़नदस्ते की टीम ने सोमवार को अनाजमंडी रादौर का निरीक्षण कर डिजिटल कांटे से हो रही तुलाई की जांच की। सीएम फ्लाईंग की टीम के अचानक निरीक्षण करने से अनाजमंडी के आदतियों में हड़कंप मच गया। जब तक टीम मंडी में रही तो आदतियों की कार्रवाई से सांसे रूकी रही। सोमवार को सीएम फ्लाईंग की टीम इंस्पेक्टर राजेश कुमार के नेतृत्व में अचानक रादौर की अनाज मंडी में पहुंच गई। जिसे देखकर अनाज मंडी में हड़कंप मच गया। इस दौरान मुख्यमंत्री उड़नदस्ते की टीम ने धान की फसल की तुलाई की जांच की। वहां, टीम ने मंडी में डिजिटल कांटे के तौल को जांचा। टीम को मंडी में सही तौल मिला। मौके पर टीम में शामिल सीएम फ्लाईंग के सब इंस्पेक्टर सुखविंदर सिंह, एसआई जनकराज, एसआई डॉ. बलविंदर सिंह व नापतोल इंस्पेक्टर मोहन शर्मा आदि की टीम ने मजदूरों द्वारा डिजिटल कांटे से तुलाई कर भरी गई बोरियों की भी जांच की। सीएम फ्लाईंग की टीम ने डिजिटल व साधारण कांटे से तुलाई की जांच की। इंस्पेक्टर राजेश कुमार ने बताया कि टीम द्वारा पूरे प्रदेश की मंडियों का निरीक्षण कर डिजिटल कांटे से की जा रही तुलाई की जांच की जा रही है। जांच में गड़बड़ी पाए जाने वालों के खिलाफ कार्रवाई अमल में लाई जाएगी।



यमुनानगर। निरीक्षण के दौरान जांच करते हुए मुख्यमंत्री उड़नदस्ते की टीम।

## 35 वर्षीय युवक की चाकू मारकर हत्या

हरिभूमि न्यूज करनाल

करनाल में पुराने रंजिश के चलते 35 वर्षीय युवक शेर सिंह की चाकू मारकर हत्या कर दी गई है। यह घटना रविवार देर रात पुराने बस स्टैंड के पीछे हुई। शुरुआती विवाद मृतक और आरोपी के बीच कुछ समय पहले फोन छीनने को लेकर शुरू हुआ था।

### मोबाइल पर विवाद

जानकारी के अनुसार, मृतक शेर सिंह पुराने बस स्टैंड के पीछे रहता था। परिजनों के मुताबिक, कुछ दिन पहले एक आरोपी ने शेर सिंह का मोबाइल छीन लिया था। रविवार रात को मोबाइल छीनने वाले आरोपी का शेर सिंह से आमना-सामना हो गया। दोनों पक्षों के बीच कहासुनी शुरू हुई, जिसके बाद आरोपी अपने साथियों के साथ मिलकर चाकू से शेर सिंह पर हमला कर दिया।



### पुलिस ने की कार्रवाई

स्थानीय लोगों ने शेर सुनकर तुरंत पुलिस को सूचना दी। पुलिस मौके पर पहुंची और घायल शेर सिंह को इलाज के लिए करनाल के सरकारी अस्पताल में भर्ती करवाया, जहाँ डॉक्टरों ने उसे मृत घोषित कर दिया। शव को पोस्टमॉर्टम के बाद परिजनों को सौंप दिया गया है। जांच में पता चला कि वारदात को अंजाम देने के बाद आरोपी अपने साथियों के साथ मौके से फरार हो गया था। हालांकि, सुबह आरोपी जब घटना स्थल पर चाकू उठाने आया, तो आसपास के लोगों ने उसे पकड़ लिया और पुलिस के हवाले कर दिया। सिविल लाइन थाना के एसएसओ रामलाल ने बताया कि मृतक को कुछ लोगों के साथ झगड़ा हुआ, जिसमें चाकू मारे गए। शिकारत के आधार पर मामला दर्ज कर लिया गया है। उन्होंने बताया कि एक आरोपी गिरफ्तार कर लिया गया है और बाकी साथियों की तलाश में पुलिस की टीम लगी हुई है। पुलिस गिरफ्तार आरोपी से पूछताछ कर रही है और उसके फरार साथियों की तलाश जारी है।

### लालच में फंसा युवक शांतिर बदमाश सोने का कड़ा लेकर फरार

अंबाला। अंबाला शहर के ग्रसेन चौक के पास सरस्वती कॉलोनी के राजेश कुमार सूद के साथ दो शांतिर उगों ने धोखाधड़ी की। उगों ने बातों में उलझाकर राजेश से उसका सोने का कड़ा उगा लिया। इसके बाद आरोपी मौके से फरार हो गए। सूचना मिलने पर सिटी थाना पुलिस ने मौके पर पहुंचकर पीड़ित को शिकायत पर आरोपियों के खिलाफ मामला दर्ज कर लिया। पुलिस इलाके के सीसीटीवी फुटेज खंगालकर आरोपियों की तलाश कर रही है। राजेश कुमार सूद ने बताया कि वह सुबह अपने घर से एक्टिवा पर आप्रमाली होटल जा रहा था। अग्रसेन चौक पर कंट्री रोड पुल के पास एक एक्टिवा सवार व्यक्ति ने उन्हें हाथ दिखाकर रोका और पंचायत भवन का रास्ता पछुने लगा। इसी दौरान एक अन्य व्यक्ति थैले में कुछ कागजी पर्चियां लेकर आया।

## छात्रों की रचनात्मकता, नेतृत्व क्षमता और सांस्कृतिक अभिव्यक्ति को प्रोत्साहित करते केयू में छह क्लब बनाए

हरिभूमि न्यूज कुरुक्षेत्र

कुरुक्षेत्र विश्वविद्यालय के कुलपति प्रो. सोमनाथ सचदेवा के मार्गदर्शन में राष्ट्रीय शिक्षा नीति-2020 के अनुरूप कुरुक्षेत्र विश्वविद्यालय, ने छात्रों की रचनात्मकता, नेतृत्व क्षमता और सांस्कृतिक अभिव्यक्ति को प्रोत्साहित करने के उद्देश्य से विश्वविद्यालय परिसर में छह क्लबों की स्थापना की है। ये क्लब विश्वविद्यालय के यूनिवर्सिटी टीचिंग डिपार्टमेंट, इंस्टीट्यूट ऑफ इंटीग्रेटेड एंड ऑनर्स स्टडीज, इंस्टीट्यूट ऑफ टीचर्स ट्रेनिंग एंड रिसर्च और यूनिवर्सिटी इंस्टीट्यूट ऑफ इंजीनियरिंग एंड टेक्नोलॉजी में अलग-अलग रूप से गठित किए गए हैं। युवा एवं सांस्कृतिक कार्यक्रम विभाग के निदेशक प्रो. विवेक चावला ने बताया कि इन क्लबों का गठन छात्रों के समग्र विकास की दिशा में एक महत्वपूर्ण कदम है, इन क्लबों के

### विभिन्न विभागों के टीचर इंचार्ज को मिली क्लब की जिम्मेवारी

लोक सम्पर्क विभाग के निदेशक प्रो. महासिंह पुनिया ने बताया कि यूनिवर्सिटी टीचिंग डिपार्टमेंट में फाइज आर्ट्स क्लब में डॉ. जया दरोडे व डॉ. सुशील कुमार, लिटरेरी क्लब में अरोजी विभाग के डॉ. विक्रम, डॉ. हरविन्दर कोर, म्यूजिक एंड डांस क्लब में डॉ. अशोक कुमार व डॉ. हरविन्दर सिंह, थिएटर क्लब में इंस्टीट्यूट ऑफ लॉ से डॉ. सत लाल व संस्कृत विभाग से डॉ. विजय, फोटोग्राफी क्लब में आईएफसीएडएसटी से डॉ. रोशन मरताना व ऋतु तथा इको/नेचर क्लब में जूलोजी विभाग से प्रो.दीपक राय बख्तर, बॉटनी से डॉ. अमिता शर्मा व पर्यावरण अध्ययन संस्थान से डॉ. मीनाक्षी सुहाग को टीचर इंचार्ज बनाया गया है।

माध्यम से छात्रों को उनकी रचनात्मक एवं सांस्कृतिक प्रतिभा को मंच प्रदान किया जा सकेगा। उन्होंने बताया कि इन क्लबों में फाइज आर्ट्स क्लब, लिटरेरी क्लब (हिंदी एवं अंग्रेजी), म्यूजिक एंड डांस क्लब, थिएटर क्लब, फोटोग्राफी क्लब और इको/नेचर क्लब शामिल हैं। प्रत्येक क्लब के लिए शिक्षक प्रभारी नियुक्त किए गए हैं जो छात्रों को मार्गदर्शन

प्रदान करेंगे और गतिविधियों का संचालन सुनिश्चित करेंगे। लोक सम्पर्क विभाग के निदेशक प्रो. महासिंह पुनिया ने बताया कि विश्वविद्यालय के सभी प्रतिभाशाली छात्र, जो फाइज आर्ट्स, साहित्य, संगीत, नृत्य, रंगमंच, फोटोग्राफी या पर्यावरण संबंधी गतिविधियों में रुचि रखते हैं, वे इन क्लबों के सदस्य बन सकते हैं।

## आरसीसी नाले का भी किया जाएगा निर्माण 1.20 करोड़ से वार्ड 24 में बनेंगी चार सड़कें

विधायक प्रमोद विज और मेयर कोमल सैनी ने किया निर्माण कार्य का शिलान्यास

हरिभूमि न्यूज पानीपत

शहर के नगर निगम वार्ड 24 में लम्बे समय से क्षेत्रवासियों द्वारा सड़क के पुनर्निर्माण की मांग अब पूरी होने जा रही है। वार्ड में 1 करोड़ 20 लाख रुपये की लागत से नगर निगम द्वारा पांच सड़कों का निर्माण किया जाएगा। विधायक प्रमोद विज और नगर निगम महापौर कोमल सैनी ने सड़कों के निर्माण कार्य का शिलान्यास किया। वार्ड की पार्षद साँची तनेजा ने वार्ड में विकास कार्यों के लिए विधायक और मेयर का आभार व्यक्त करते हुए कहा कि भाजपा की सरकार में वार्ड के विकास कार्य तेज गति से हो रहे हैं। विधायक प्रमोद विज और महापौर कोमल सैनी ने कहा कि शहर के विकास हेतु सतत प्रयासरत हैं और भाजपा की सरकार में हर क्षेत्र में बिना भेदभाव के विकास कार्य करवाए जा रहे हैं तथा भविष्य में जारी रहेंगे।



विकास कार्य के उद्घाटन में रहे मौजूद

इस अवसर पर भाजपा युवा मोर्चा के जिला कार्यकारी अध्यक्ष अमित पंडित, मंडल टाउन मंडल अध्यक्ष योगेश शर्मा, वरिष्ठ भाजपा नेता सुनील सोनी, सुदर्शन चुग, पूर्व मंडल अध्यक्ष वीरेंद्र

तनेजा, पूर्व महामंत्री सुरेंद्र गाबा, डॉ.अजय दुआ, सूरज भाग वर्मा, सोनिया गाबा, अशोक कालड़ा, सुमित ठकराल, मुकेश राजपूत, कुनाल कपूर व नवीन वशिष्ठ आदि मौजूद रहे।

## युवक पर चाकू से हमला करने के दो आरोपी काबू

हरिभूमि न्यूज समालखा

थाना समालखा पुलिस ने गांव चुलकाना में दशरथा उत्सव के दौरान युवक पर चाकू से हमला करने के दो आरोपियों को रविवार शाम को गांव चुलकाना से काबू किया है। आरोपियों की पहचान चुलकाना निवासी नितिन उर्फ नीशु व रविकांत के रूप में हुई है। थाना समालखा प्रभारी सब इंस्पेक्टर दीपक ने बताया कि पूछताछ में दोनों आरोपियों ने अपने अन्य कई साथी आरोपियों के साथ मिलकर रंजिशन चाकू से हमला करने की उक्त वारदात को अंजाम देने बारे स्वीकारा है। पुलिस ने आरोपियों के कब्जे से वारदात में प्रयुक्त एक चाकू बरामद कर आज पूछताछ के बाद दोनों आरोपियों को न्यायालय में पेश किया गया। जहा से



समालखा। युवक पर हमले के आरोपियों के साथ पुलिस टीम। उन्हें न्यायिक हिरासत जेल भेज दिया गया। थाना समालखा में गांव चुलकाना निवासी अजय पुत्र धर्मसिंह ने पुलिस को दो शिकायत में बताया था कि उसका लडका रविंद्र आईटीआई में पढता है।

खबर संक्षेप



**भगवान शिव कथा का मत्स्य और भावपूर्ण समापन**  
करनाल। ग्राम जुंडेला स्थित बाला सुंदरी मंदिर, अक्षय रोड, करनाल में चल रही तीन दिवसीय भगवान शिव कथा का अंतिम दिवस रविवार को अत्यंत भव्यता और श्रद्धा के वातावरण में संपन्न हुआ। इस अवसर पर दिव्या दृष्टि आशुतोष महाराज जी की शिष्य साध्वी सुश्री सरोज भारती ने भगवान शिव-माता पार्वती विवाह प्रसंग का गहन और दिव्य वर्णन प्रस्तुत किया। साध्वी सुश्री ने कहा कि भगवान शिव और माता पार्वती का मिलन केवल पौराणिक घटना नहीं, बल्कि आत्मा और परमात्मा के मिलन का प्रतीक है।

**असहाय परिवारों की सेवा करता रहूँ: नंदकिशोर**

तरावड़ी। जब शहर के किसी साधन संपन्न परिवार के किसी सदस्य को शहर की किसी धार्मिक संस्था का अध्यक्ष बनाकर उसे उसकी कमान सौंपी जाती है तो वह उसे परिवार को यह समझ लेना चाहिए कि उस पर भगवान का आशीर्वाद मिला है जो कि इस माध्यम से समाज सेवा करने का मौका मिला है। इस शहर में पंजाबी बिरादरी के मसीहा रहे स्वर्गीय लाला नारायण दास खुराना के बेटे नंदकिशोर खुराना पिछले काफी लंबे समय से पंजाबी धर्मशाला के अध्यक्ष पद पर रहकर समाज की सेवा करने में लगे हुए हैं।



कार्यक्रम में वाई 4 के पार्षद सुभाष कंबोज, वाई 5 के पार्षद आशया कुमार और नगर निगम के अभियंता उपस्थित रहे। विधायक जगमोहन आनंद ने कहा, "करनाल के विकास में किसी प्रकार की कमी नहीं छोड़ी जाएगी। नगर निगम में विकास के लिए बजट की कोई कमी नहीं है। मुख्यमंत्री नाथ सिंह सैनी और केंद्रीय मंत्री मनोहर लाल के नेतृत्व में लगातार विकास कार्य कराए जा रहे हैं। जनता के पैसे का सही इस्तेमाल हो और करनाल स्वच्छ एवं सुंदर दिखे, यह हमारी प्राथमिकता है। जनता ने हमें अपने जन-सेवक के रूप में चुना है, इसलिए उनकी सेवा और विश्वास हमारा कर्तव्य है। महापौर रेनु बाला गुप्ता ने कहा कि विकास कार्यों की पूरी पारदर्शिता और गुणवत्ता सुनिश्चित की जाएगी। उन्होंने जनता से अपील की कि वे भी विकास कार्यों की निगरानी करें और किसी खामियों की सूचना तुरंत दें।



**तनावपूर्ण जीवन में ध्यान ही सच्ची खुशी का मार्ग**

घरौड़ा। ब्रह्माकुमारीज आनंद सोवर ऑडिटोरियम में आयोजित दो दिवसीय कार्यक्रम का रविवार को समापन हुआ। कार्यक्रम का उद्देश्य लोगों को ध्यान साधना के माध्यम से मन की स्थिरता, आत्मिक शांति और सकारात्मक जीवन दृष्टि की प्रेरणा देना था। कार्यक्रम का शुभारंभ पवित्र वातावरण में दीप प्रज्वलन के साथ किया गया। इस अवसर पर बीके रेणु दीदी, बीके संजीव भाई, मुख्य अतिथि भ्राता राजेश सोनी, भ्राता नगरपालिका के चेयरमैन हैप्पी गुप्ता, भ्राता सुशील गर्ग, भ्राता भानु प्रताप सिंह, उत्तम सिंह कार्यक्रम का शुभारंभ किया और कहा, ध्यान ही सच्ची खुशी का मार्ग है।

**बैठक में की विरोध प्रदर्शन की घोषणा**

करनाल। हरियाणा गवर्नमेंट पीडब्ल्यूडी मैकेनिकल वर्कर्स यूनियन की बैठक कर्ण गेट स्थित कार्यालय में आयोजित हुई। अध्यक्षता जिला प्रधान रंगलाल संधू ने की और संचालन जिला सचिव रोहताश खोखर ने किया। बैठक में सर्व कर्मचारी संघ के जिला प्रधान सुशील गुजर, सचिव सेवामा, कैशियर ऋषिपाल आदि उपस्थित रहे।

**खुले आसमान के नीचे पड़ी धान की बोरियों को मंडी कर्मियों ने तिरपाल से बचाने का किया प्रयास लेकिन अचानक तेज बारिश ने नहीं दिया मौका**



तरावड़ी। अनाज मंडी में बरसात से भीगी धान की बोरियां। फोटो: हरिभूमि

**अचानक आई बारिश से खुले में रखा धान भीगा, तरावड़ी अनाज मंडी में मचा हड़कंप**

हरिभूमि न्यूज ▶▶ तरावड़ी

सुबह आई अचानक बरसात ने तरावड़ी अनाज मंडी में अफरा-तफरी मचा दी। खुले में रखा लाखों क्विंटल धान बारिश में भीग गया। किसान अपनी फसल को त्रिपालों और दरियों से बचाने की कोशिश करते नजर आए, लेकिन लगातार बरसात ने सारी मेहनत पर पानी फेर दिया।

मंडी में मौजूद आदतियों ने बताया कि बरसात से अनाज खराब होने का खतरा बढ़ गया है। वहीं, फसल लेकर मंडी पहुंचने वाले किसानों को कई किलोमीटर लंबा जाम झेलना पड़ा। सड़कों पर ट्रालियों की लंबी कतारें लगी रहीं। जानकारी के अनुसार, सरकारी पोर्टल की धीमी गति के कारण किसानों के गेट पास कटने में देरी हो रही है। इससे मंडी में प्रवेश बाधित रहा और ट्रैफिक व्यवस्था चरमपरा गई।



तरावड़ी। मंडी के बाहर सड़कों पर ट्रालियों का लगा जाम। फोटो: हरिभूमि

मार्केट कमेटी के सचिव संजीव सक्सेना ने बताया कि रविवार की छुट्टी होने के बावजूद किसानों ने जल्दबाजी में मंडी का रुख किया, जिससे व्यवस्था प्रभावित हुई। उन्होंने कहा कि नियंत्रण के प्रयास जारी हैं और शाम तक हालात सामान्य होने की उम्मीद है। तरावड़ी मंडी एसोसिएशन के प्रधान सुभाष गुप्ता ने किसानों से अपील की कि वे फसल को मंडी में लाने से पहले गेट पास अवश्य कटाव करें, ताकि मीड और जाम की स्थिति से बचा जा सके। उन्होंने कहा कि बरसात के कारण अगले दो दिन फसल की आवक की रफ्तार फिलहाल धीमी पड़ जायेगी। बरसात से परेशान किसान आसनाम की ओर टकटकी लगाए हुए हैं, उम्मीद कर रहे हैं कि जल्द मौसम खुल जाए और उनकी मेहनत की फसल सुरक्षित रहे। मंडी प्रधान ने कहा कि पुलिस प्रशासन के कर्मचारियों की ड्यूटी लगाई गई लेकिन कोई पुलिस कर्मचारी ड्यूटी पर नहीं है।

**शहर के वार्ड 4, 5 और 10 के लोगों को मिलेगा कई योजनाओं का लाभ**

**एक करोड़ दो लाख से होगा हलके का विकास, विधायक ने किया शुभारंभ**

विधायक ने इस दौरान तिरंगे झंडे का लोकार्पण भी किया  
करनाल में विकास की नहीं होने दी जाएगी कमी: विधायक

शुभारंभ के दौरान वार्ड 4 के पार्षद भूपेंद्र नोतना, वार्ड 5 के पार्षद सुभाष कंबोज, वार्ड 10 की पार्षद कुमारी आशया कुमार और नगर निगम के अभियंता उपस्थित रहे, सभी ने सरकार द्वारा किए जा रहे विकास कार्यों की सराहना करते हुए विधायक का किया धन्यवाद

हरिभूमि न्यूज ▶▶ करनाल

विधायक जगमोहन आनंद और नगर निगम की महापौर रेनु बाला गुप्ता ने सोमवार को संयुक्त रूप से वार्ड संख्या 4, 5 और 10 में करीब 101 लाख 94 हजार रुपये की लागत से होने वाले विकास कार्यों का शुभारंभ किया। इस अवसर पर सेक्टर-13 के पार्क नंबर 9 में तिरंगे झंडे का लोकार्पण भी किया गया।



करनाल। करनाल में विकास कार्यों का शिलान्यास करते विधायक जगमोहन आनंद साथ में मेयर रेनुबाला गुप्ता। फोटो: हरिभूमि



इंद्री में हलके के लोगों की समस्याएं सुनते विधायक रामकुमार कश्यप।

**इन विकास कार्यों का शुभारंभ व लोकार्पण**

- 1-वार्ड 10, सेक्टर 13 व सेक्टर 13 एक्सटेंशन - इंटरलॉकिंग पेकर ब्लॉक की गलियों की मरम्मत। लागत: 32 लाख 82 हजार रुपये। 2-वार्ड 10, पार्क नंबर 9 (श्री राम वाटिका) - 100 फुट ऊंचा तिरंगा झंडा का लोकार्पण। लागत: 13 लाख 65 हजार रुपये। 3-वार्ड 4, फुसगढ़ रोड - सड़क मरम्मत, लंबाई 2600 फुट। लागत: 52 लाख 92 हजार रुपये। 4-वार्ड 5, हेरिटेज लेन से पाम रेजिडेंसी जाने वाली सड़क - 450 एमएम डायमीटर स्टरम वाटर पाइप लाइन, लंबाई 1550 फुट। लागत: 16 लाख 20 हजार रुपये।

**मौके पर ये रहे मौजूद**

उपस्थित अन्य गणमान्य व्यक्ति: पूर्व पार्षद वीर विक्रम कुमार, निशांत शानू शर्मा, पायल अरोड़ा, श्री राम वाटिका कल्याण संघ के अध्यक्ष जितेंद्र सिंगला, महसूचिव दीपक गुप्ता, कोषाध्यक्ष राम निवास गर्ग।

**विधायक ने सुनी लोगों की समस्याएं**

इंद्री। सिविल विभाग के विश्राम गृह इंद्री में विधायक एवं गवर्नमेंट चीफ विधायक रामकुमार कश्यप ने लोगों की समस्याएं सुनीं और अधिकारियों को त्वरित समाधान के निर्देश दिए। उन्होंने कहा कि जनता की समस्याओं एवं शिकायतों का निवारण करना व केवल उनका दायित्व है, बल्कि यह उनका कर्तव्य भी बनता है। उन्होंने कहा कि जब भी समय मिलता है, वे लोगों की समस्याएं और शिकायतें सुनकर उनका समाधान करने का प्रयास करते हैं। उन्होंने कहा कि हलके के लोग अपनी समस्याओं के समाधान के लिए किसी भी समय उनसे संपर्क कर सकते हैं। उन्होंने लोगों को आश्चर्य किया कि विकास कार्यों में किसी प्रकार की कोई कमी नहीं आने दी जाएगी और प्रत्येक गांव में विकास कार्य कराए जाएंगे। विधायक रामकुमार कश्यप ने कहा कि प्रदेश सरकार द्वारा अनेक जन कल्याणकारी योजनाएं चलाई जा रही हैं जिनका सीधा लाभ प्रदेश के हर वर्ग को मिल रहा है। उन्होंने कहा कि माजपा द्वारा चुनाव के दौरान संकल्प पत्र में किये गये वादों को सरकार द्वारा पूरा करने का कार्य किया जा रहा है।

**नवनियुक्त कांग्रेस प्रदेश अध्यक्ष राव नरेंद्र सिंह का भव्य स्वागत किया**

हरिभूमि न्यूज ▶▶ करनाल

आज हरियाणा कांग्रेस कमेटी के नव-नियुक्त प्रदेश अध्यक्ष राव नरेंद्र सिंह का चंडीगढ़ जाते हुए गीता द्वार, करनाल पर कांग्रेस कार्यकर्ताओं द्वारा भव्य स्वागत किया गया।

इस अवसर पर जिला शहरी कांग्रेस कमेटी के अध्यक्ष पराग गाबा ने सैकड़ों समर्थकों के साथ फूल-मालाओं से उनका जोशीला स्वागत किया। अपने संबोधन में राव नरेंद्र सिंह ने कहा कि कांग्रेस पार्टी में संगठन बनने के बाद नई ऊर्जा और मजबूती आई है, अब प्रदेश में कांग्रेस कार्यकर्ता एकजुट होकर

**इस मौके ये रहे मौजूद**

पराग गाबा ने कहा कि राव नरेंद्र सिंह के नेतृत्व में हरियाणा में कांग्रेस संगठन और मजबूत होगा तथा जनता के मुद्दों पर पार्टी सशक्त आवाज बनेगी। इस मौके पर सुमिता सिंह, राकेश कंबोज, मनोज वाधावा, रजत लाठर, सुमित मंधान, मिशेल, जसबीर गुप्ता, ललित आदुजा, पंकज गाबा, विजेन्द्र खोखर, निपेंद्र मान, कमला मान, गुरविंदर कौर, सुनील महांता, मारत दिल्ली, सुरेश चौधरी, कुलवंत कालेर, जसबीर, तिलोक दुहान, पियूष शर्मा, मुनिश मुनक, आयुष गाबा, सतीश भारद्वाज, सोनी कुतेल, रामपाल कलमपुरा, रघबीर मान सहित अनेक कांग्रेस कार्यकर्ता मौजूद रहे।



जनहित की लड़ाई को और तेजी से आगे बढ़ाएंगे। राव नरेंद्र सिंह ने भी कहा कि करनाल की कांग्रेस टीम हमेशा संघर्ष और समर्पण की मिसाल रही है, जिसका नेतृत्व पराग गाबा जैसी ऊर्जावान टीम कर रही है।

**अध्यक्षता नेशनल चीफ सुप्रीमो नरेंद्र अरोड़ा ने की**

**ग्लोबल विजनरी अवॉर्ड से सम्मानित हुईं देश की कई महान शख्सियतें**

हरिभूमि न्यूज ▶▶ करनाल

एंट्री करशन फाउंडेशन ऑफ इंडिया और ह्यूमन राइट्स इंटरनेशनल फाउंडेशन द्वारा करशन फ्री इंडिया सेमिनार के अंतर्गत ग्लोबल विजनरी अवॉर्ड समारोह का भव्य आयोजन किया गया। इसका नेतृत्व और अध्यक्षता नेशनल चीफ सुप्रीमो नरेंद्र अरोड़ा ने किया। इस अवसर पर फिल्म अभिनेत्री पद्मिनी कोल्हापर, फिल्म एवं टीवी अभिनेता शाहबाज खान और पंजाबी फिल्म अभिनेता विजय टंडन ने सेलिब्रिटी गेस्ट के रूप में भाग लिया।




ये रहे मुख्यातिथि

**ये हुए सम्मानित**  
डॉ. मृगाल लक्ष्मीनंदर, डॉ. रंजोद सिंह, चंद्रवीर सिंह, अशापाक जुबैरल जहांगीरदार, सिमी सूद, सुरेंद्र सहगल, धनश्री महारे, संदीप कुमार, अमोद खिल्लर, राकेश चौहान, गुलाम मोहम्मद लीन सहित कई अन्य राज्यों के टॉप लीडर्स।

बिदू आनंद, नेशनल चीफ डायरेक्टर। महाराष्ट्र से धनंजय महारे, नेशनल चीफ सेक्रेटरी, कर्नाटक से कोमिरी वेंकटेश, नेशनल डिप्टी डायरेक्टर, बिहार से सुनील कुमार, नेशनल सीनियर वाइस प्रेसिडेंट

**एसएमएस स्कूल में वाल्मीकि जयंती पर कार्यक्रम**

तरावड़ी। एसएमएस मेमोरियल पब्लिक स्कूल में महर्षि वाल्मीकि जयंती बड़े ही श्रद्धा और उत्साह के साथ मनाई गई। कार्यक्रम की शुरुआत विद्यालय की प्रधानाचार्या डॉ. विमा कौशिक द्वारा दीप प्रज्वलन और महर्षि वाल्मीकि के चित्र पर पुष्प अर्पित करने की गई। इसके बाद विद्यार्थियों ने उनके जीवन और उपदेशों पर आधारित भाषण, कविताओं की प्रस्तुति दी। छात्रों ने रामायण के लेखक के रूप में वाल्मीकि जी के योगदान पर विचार व्यक्त किए। विद्यालय की प्रधानाचार्या डॉ. विमा कौशिक ने अपने उद्बोधन में विद्यार्थियों को महर्षि वाल्मीकि के आदर्शों को जीवन में अपनाने की प्रेरणा दी। उन्होंने कहा कि वाल्मीकि जी ने समाज को सत्य, करुणा और ज्ञान का संदेश दिया, जो आज भी प्रासंगिक है। उन्होंने रामायण जैसी पवित्र महाकाव्य की रचना करने के समाज को धर्म, नैतिकता और आदर्श जीवन का संदेश दिया। विद्यार्थियों को उनसे यह भी सीखना चाहिए कि ज्ञान ही सच्ची संपत्ति है और शिक्षा का उद्देश्य केवल पढ़ाई नहीं, बल्कि अच्छे संस्कार और सही जीवन मूल्यों को अपनाना भी है। वाल्मीकि जी ने सिखाया कि सच्चाई, करुणा और धैर्य से ही सफलता और सम्मान प्राप्त किया जा सकता है।



तरावड़ी। स्कूल के बच्चे कार्यक्रम में भाग लेते हुए।

**रोड पर बनी जाम की स्थिति रविवार को छुट्टी होने के बावजूद मंडी में सैकड़ों की संख्या में पहुंची धान से लदी ट्रैक्टर-ट्रालियां**

मार्केट कमेटी के सचिव संजीव सक्सेना ने बताया कि रविवार की छुट्टी होने के बावजूद किसानों ने जल्दबाजी में मंडी का रुख किया, जिससे व्यवस्था प्रभावित हुई। उन्होंने कहा कि नियंत्रण के प्रयास जारी हैं और शाम तक हालात सामान्य होने की उम्मीद है। तरावड़ी मंडी एसोसिएशन के प्रधान सुभाष गुप्ता ने किसानों से अपील की कि वे फसल को मंडी में लाने से पहले गेट पास अवश्य कटाव करें, ताकि मीड और जाम की स्थिति से बचा जा सके। उन्होंने कहा कि बरसात के कारण अगले दो दिन फसल की आवक की रफ्तार फिलहाल धीमी पड़ जायेगी। बरसात से परेशान किसान आसनाम की ओर टकटकी लगाए हुए हैं, उम्मीद कर रहे हैं कि जल्द मौसम खुल जाए और उनकी मेहनत की फसल सुरक्षित रहे। मंडी प्रधान ने कहा कि पुलिस प्रशासन के कर्मचारियों की ड्यूटी लगाई गई लेकिन कोई पुलिस कर्मचारी ड्यूटी पर नहीं है।

**न्यूज डायरी**



**अखिल सभा ने नवरात्रि गरबा महोत्सव मनाया**

करनाल। अखिल सभा सेक्टर-7 ने नवरात्रि के उपलक्ष्य में डांडिया और गरबा नाइट का आयोजन किया। इस अवसर पर मेयर श्रीमती रेनु बाला गुप्ता, शर्मि बंसल, प्रदीप गुप्ता, डॉ. पी. के. जैन और पार्षद प्रतिनिधि नुकेश अरोड़ा उपस्थित रहे। सभा के प्रधान नरेंद्र अरोड़ा ने बताया कि यह कार्यक्रम हर वर्ष शारद्वी नवरात्रों पर आयोजित किया जाता है और इसमें अखिल परिवारों की बड़ी भागीदारी होती है। उपस्थित अन्य प्रमुख सदस्य: महासचिव अमित गर्ग, निवर्तमान प्रधान हरीश अरोड़ा, जगमाल गुप्ता, सतबीर मिश्रा, परियोजना निदेशक मनोज अरोड़ा, संयोजक भूषण आदि रहे।



**डीएवी महिला कालेज में प्लेसमेंट ड्राइव का आयोजन**

करनाल। [कुमारी विद्यावती आनंद डीएवी महिला महाविद्यालय में कैरियर मार्गदर्शन और प्लेसमेंट ड्राइव द्वारा प्राचार्या मीनू शर्मा के नेतृत्व में जी लैब फार्मसी के सहयोग से प्लेसमेंट ड्राइव आयोजित किया गया। इस अवसर पर महाविद्यालय की छात्राओं को अपने व्यावसायिक जीवन के दिशा में पहला कदम बढ़ाने का मौका मिला। जी लैब फार्मसी के प्रतिनिधियों ने प्रतिभागी छात्राओं का साक्षात्कार लिया और उनके ज्ञान, कौशल व क्षमता का मूल्यांकन किया। संयोजिका संजना रहेजा और सह संयोजिका डा. साक्षी अनेजा के उत्कृष्ट समन्वय और योजना के कारण यह कार्यक्रम सफल रहा। प्राचार्या मीनू शर्मा ने कहा, "हमारा महाविद्यालय हमेशा अपनी छात्राओं को व्यावहारिक और सार्थक कैरियर अवसर प्रदान करने के लिए प्रतिबद्ध है। उपस्थित सदस्यों में डा. अमरजीत, प्रो. अंजु चौधरी, डॉ. देवी भूषण, प्रो. प्रियंका, प्रो. अनमोल, प्रो. गुरविंद आदि मौजूद रहे।



**महर्षि वाल्मीकि जयंती समारोह का आयोजन**

करनाल। हरियाणा सरकार की संत महापुरुष सम्मान एवं विचार प्रसार योजना के तहत सेक्टर-9 वाल्मीकि भवन में सोमवार को जिला स्तरीय महर्षि वाल्मीकि जयंती समारोह आयोजित हुआ। मुख्य अतिथि विधायक जगमोहन आनंद और मेयर रेनु बाला गुप्ता ने भगवान वाल्मीकि जी के चित्र पर पुष्प अर्पित किए और आशीर्वाद प्राप्त किया। उन्होंने उपस्थित श्रद्धालुओं को महर्षि वाल्मीकि जयंती की शुभकामनाएं दी और कहा कि वाल्मीकि जी ने मर्यादा पुरुषोत्तम श्रीराम के जीवन पर महाकाव्य लिखकर मानवता का कल्याण किया।



**गुरु नानक खालसा कालेज में हिंदी पर व्याख्यान**

करनाल। गुरु नानक खालसा कालेज में हिंदी विभाग द्वारा हिंदी पखवाड़ा आयोजित किया गया। इस अवसर पर कुशक्षेत्र विश्वविद्यालय के पूर्व कुल सचिव और अंतरराष्ट्रीय ख्याति प्राप्त विद्वान डॉ. कृष्ण चंद्र ने हिंदी भाषा, एक भारत श्रेष्ठ भारत, आत्मनिर्भर भारत और स्वदेशी अपनाओ विषय पर विस्तार व्याख्यान दिया। डॉ. कृष्ण चंद्र ने कहा कि भाषा संस्कार देती है और हिंदी भाषा संस्कारों में श्रेष्ठ है। उन्होंने बताया कि विश्व के 220 देशों में से 180 देशों में हिंदी पढ़ाई और प्रचारित हो रही है। अमेरिका के 46 विश्वविद्यालयों में हिंदी पढ़ाई जाती है और भाषा पर शोध हो रहा है। उन्होंने छात्र-छात्राओं को स्वदेशी उत्पादों के प्रयोग पर जोर देने के साथ-साथ मेहनत और लज्ज से राष्ट्र निर्माण में योगदान देने का संदेश दिया। कालेज के प्राचार्य डा. चहुड सिंह ने डॉ. कृष्ण चंद्र का स्वागत किया।



**राव नरेंद्र सिंह का करनाल में भव्य स्वागत**

करनाल। सोमवार को हरियाणा प्रदेश कांग्रेस कमेटी के नए अध्यक्ष राव नरेंद्र सिंह का नीरकंठ स्टार में जोरदार स्वागत किया गया। कार्यक्रम के संयोजक वरिष्ठ नेता भूपिंद लाठर (भूपी) थे। कार्यकर्ताओं ने ढोल-नगाड़ों की थाप पर नाचते, आतिशबाजी करते हुए राव नरेंद्र सिंह के आगमन पर खुशी जताई। भूपिंद लाठर ने अध्यक्ष को पुष्प गुच्छ भेंट कर और शॉल ओढ़ाकर सम्मानित किया। साथ ही लहू खिलाने पर उनका मुंह मीठा करवाया गया। कार्यक्रम में उपस्थित रहे: सुरेश गुप्ता (प्रदेश कार्यकारी अध्यक्ष), पूर्व विधायक शमशेर गोगी, बलराम रावल, किमल गुप्ता, संजीव गोस्वामी, ललित बुटान, राजिंद बल्ला, सुखराम बेदी, हरपाल रोड, ओमप्रकाश सलूजा, जयपाल मान, रघबीर संधू, नरेंद्र शर्मा, अजुज रावल, अंकित रावल, अश्वनी कल्याण, कुलदीप और मनदीप सरपंच, राज सरपंच आदि रहे।



## खबर संक्षेप



प्रतियोगिता में अव्वल रहने वाले छात्र।

## पॉवर प्वाइंट प्रिजेंटेशन

प्रतियोगिता में सुमित प्रथम अंबाला। अंबाला छात्रों के गवर्नमेंट पीजी कॉलेज के कंप्यूटर साइंस विभाग द्वारा पॉवर प्वाइंट प्रिजेंटेशन प्रतियोगिता का आयोजन किया गया। प्रतियोगिता में कुल 18 प्रतिभागियों ने क्लाउड कम्प्यूटिंग, रोबोटिक्स और फॉग कम्प्यूटिंग जैसे समसामयिक विषयों पर प्रस्तुति दी। कार्यक्रम का सफल संचालन डॉ. सरबजीत कौर, डॉ. रविचंद्र शर्मा, डॉ. शक्ति ने किया। निर्णायक मंडल में डॉ. पूनम धीमान, डॉ. आशीष जॉली और डॉ. श्रुति शामिल रहे। प्रतियोगिता में प्रथम स्थान सुमित, द्वितीय स्थान स्नेहा व तृतीय स्थान संयुक्त रूप से आर्यन व महक ने प्राप्त किया। कॉलेज प्राचार्य डॉ. देश राज बाजवा ने सभी प्रतिभागियों को प्रोत्साहित किया तथा विजेताओं को बधाई दी।

## राशन वितरण की अवधि

## 8 अक्टूबर तक बढ़ाई

अंबाला। जिला खाद्य एवं पूर्ति नियंत्रक अपार तिवारी ने बताया कि जिला खाद्य एवं पूर्ति नियंत्रक निशांत राठी ने बताया कि मास सितंबर-2025 की सभी आवश्यक राशन वस्तुओं (गेहूं, चीनी तथा सरसों तेल) की वितरण की अवधि 8 अक्टूबर 2025 तक बढ़ा दी गई है। इस प्रकार जो लाभार्थी मास सितंबर-2025 का गेहूं, चीनी तथा सरसों तेल प्राप्त करने से वंचित रह गया है तो वह पास मशीन में अंगूठा लगाकर सामान ले सकते हैं।

## समस्याओं का जल्द समाधान करने निर्देश

अंबाला। एसडीएम अंबाला शहर रमन कुमार ने सोमवार को उपायुक्त कार्यालय में आयोजित समाधान शिविर की अध्यक्षता करते हुए लोगों की समस्याओं को सुना और साथ ही संबंधित विभाग के अधिकारियों को उनकी समस्याओं के जल्द समाधान करने के निर्देश दिए। एसडीएम ने लोगों की समस्याएं सुनते हुए संबंधित अधिकारी को कहा कि समाधान शिविर हरियाणा सरकार द्वारा लोगों की समस्याओं के त्वरित समाधान हेतु शुरू की गई एक सराहनीय पहल है।

## आठ अक्टूबर तक दूर करें त्रुटियां

अंबाला। सहायक कृषि अभियंता ने बताया कि कृषि एवं किसान कल्याण विभाग द्वारा वर्ष 2025-2026 के दौरान राष्ट्रीय कृषि विकास योजना के अंतर्गत स्मैम के फसल अवशेष प्रबंधन घटक के अंतर्गत धान फसल अवशेष आपूर्ति श्रृंखला की स्थापना के लिए ऑनलाइन आवेदन विभाग के पोर्टल पर 25 जुलाई 2025 तक आमंत्रित किए थे। वह सभी आवेदकों को अपने लॉगिन के माध्यम से अपने दस्तावेजों में यदि कोई भी त्रुटि थी उस त्रुटि को 8 अक्टूबर 2025 तक पोर्टल पर दूर करने का अवसर प्रदान किया जा रहा है। विभाग के पोर्टल पर 25 जुलाई तक आमंत्रित किए थे।

## अग्रसेन ने आदर्श समाज की रचना की

अंबाला। विधानसभा संयोजक रितेश गोयल ने कहा कि महाराजा अग्रसेन ने समाज में अहिंसा, समानता और परस्पर सहयोग की भावना को बढावा दिया। एक आदर्श समाज की रचना की। विधानसभा संयोजक बीते दिन महाराजा अग्रसेन की पावन जयंती के अवसर पर अग्रवाल समाज मॉडल टाउन द्वारा अग्रवाल मठन सेक्टर-9 में आयोजित कार्यक्रम में बतौर मुख्यातिथि पहुंचे थे।

## धमकी देने के मामले में आरोपी काबू

अंबाला। थाना बलदेव नगर में दर्ज मारपीट कर चोट पहुंचाते हुए जान से मारने की धमकी देने के मामले में पुलिस ने आरोपी नसीब को गिरफ्तार किया है। परिवर्द्धा आठवें ने 2 सितंबर 2025 को शिकायत दर्ज करवाई कि 30 अगस्त 2025 को कालका चौक में आरोपी नसीब व अन्य ने उससे मारपीट की और नुकीले तेजधार हथियार से हमला कर चोट पहुंचाते हुए जान से मारने की धमकी दी है।

## हरिभूमि

## आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहताक  
ऑफिस नं.: 9253681019-20, फोन : 9253681010, 9253681005

## पर्याप्त व्यवस्थाएं न होने की वजह से किसानों को नुकसान

## मूसलाधार बरसात की वजह से मौसम का बदला मिजाज, ठंडक ने दी दस्तक

बरसात की वजह से मंडियों में मीठा धान

हरिभूमि न्यूज

पश्चिमी विक्षोभ के कारण मौसम तेजी से बदल रहा है। सोमवार को अचानक हुई बरसात की वजह से शाम को ठंडक ने दस्तक दे दी। ठंडी हवाएं चलने से लोगों को ठंड आने का अहसास हो गया। बरसात की वजह से मंडियों में पड़े धान को एक बार फिर नुकसान हुआ है। हालांकि किसानों की ओर से खेद के संस्थानों के जरिए धान को बरसात से बचाने के लिए हर संभव प्रयास किया गया। इसके बावजूद कई जगह धान बरसात की वजह से गीला हो गया। गौरतलब है कि सोमवार को अंबाला समेत कई जिलों में मूसलाधार बारिश का अलर्ट था। सुबह से ही अचानक यहां मौसम ने करवट ले ली थी। बूंदबांदी के बाद अचानक तेज बरसात ने ठंड का अहसास करवा दिया। बारिश का असर अंबाला



अंबाला। शहर की अनाजमंडी में बरसात में भीगाता धान। फोटो: हरिभूमि

## उठान न होने से बड़ी दिक्कत

जिले की ज्यादातर मंडियों में धान का समय पर उठान न होने से भी किसान बेहद परेशान हैं। उनका कहना है कि हर साल सौजन में फसलों का समय पर उठान नहीं हो पाता। इसका खामियाजा किसानों को भुगतना पड़ता है। किसान नेता अमरजोत सिंह मोहंड़ी ने कहा कि हर बार प्रशासनिक अधिकारी मंडियों में पर्याप्त व्यवस्थाएं करने के दावे करते हैं। मगर हकीकत में कुछ नहीं होता है। उन्होंने बताया कि बरसात आने पर यहां किसानों को बेहद मुश्किलों का सामना करना पड़ता है। खासकर अंबाला शहर की अनाजमंडी में फसल ज्यादा आने से समय पर उठान नहीं हो पाता। इसी वजह से हर सौजन किसानों को शासकीय लापरवाही की वजह से आर्थिक तौर पर भारी नुकसान उठाना पड़ता है।

शहर की अनाज मंडी में देखने को मिला। यहां धान की फसल भीगती हुई नजर आई। इसकी वजह से किसान बेहद परेशान नजर आए। किसानों की ओर से फसल को

बचाने के लिए उसे तिरपाल की मदद से ढकने का प्रयास किया। दूसरी तरफ कई जगह पर खुले में पड़ी धान की फसल भीग गई। बरसात ने प्रशासनिक तैयारियों की

## डेंगू के केवों की संख्या बढ़कर छह हुई, अमी तक स्वास्थ्य विभाग ने नहीं करवाई फोंगिंग

अंबाला। हरयाली सीजन निकलने के बाद अब डेंगू-मलेरिया का डर सताने लगा है। निगम की ओर से फोंगिंग करवाने के लिए अभी फुर्ती नहीं दिखाई जा रही है। निगम ने शहर में फोंगिंग को लेकर कोई शेड्यूल भी नहीं बनाया है। बीते वर्ष में भी फोंगिंग में देरी होने से लोगों को परेशानी झेलनी पड़ी थी। इस वर्ष भी निगम शहर में फोंगिंग करवाने में लगातार देरी कर रहा है। वहीं, फोंगिंग के लिए दवाई स्वास्थ्य विभाग की ओर से दी जाती है। स्वास्थ्य विभाग के अनुसार जनवरी से अभी तक डेंगू के 6 केस आ चुके हैं। मलेरिया का कोई केस नहीं आया है। विभाग की ओर से 50 बीडिंग चेकर टीम लापरवाही के लिए

कार्य कर रही है। इसके साथ ही वामीण क्षेत्र में 825 आशा वर्कर घर-घर जाकर लापरवाही के साथ ही जाग-रुक भी कर रही हैं। अंबाला शहर में कुल 20 वार्ड हैं। निगम की ओर से प्रत्येक वार्ड के लिए एक मशीन रखी गई है, इसके साथ ही दो ऑटोमेटिक मशीन भी निगम के पास हैं। निगम के क्षेत्र का दायरा काफी बड़ा है, मगर निगम के पास मशीन कम हैं। बीते वर्षों में भी देखने में आया है कि निगम की ओर से शहर के सभी वार्ड में पूरे क्षेत्र में फोंगिंग नहीं की जाती। इस वजह से कई पार्श्व अपने खर्च पर भी फोंगिंग करवाने पर मजबूर होते हैं, इसके साथ ही निगम की ओर से किस वार्ड में कब और कैसे फोंगिंग कराई जाएगी।

आई है वह भी बर्बाद होने की कगार पर है। किसानों ने मंडी में सुविधाओं की कमी पर कह कि कई हिस्सों में शौड नहीं है। जो मौजूद है वह भी अपर्याप्त है। तेज हवा के कारण तिरपाल उड़ गए जिससे फसलें नहीं ढंकी जा सकीं। जो फसल अभी भी खेतों में खड़ी है वह भी खराब हो गई है। ऐसे में इस बार किसानों का काफी नुकसान हो रहा है।

आई है वह भी बर्बाद होने की कगार पर है। किसानों ने मंडी में सुविधाओं की कमी पर कह कि कई हिस्सों में शौड नहीं है। जो मौजूद है वह भी अपर्याप्त है। तेज हवा के कारण तिरपाल उड़ गए जिससे फसलें नहीं ढंकी जा सकीं। जो फसल अभी भी खेतों में खड़ी है वह भी खराब हो गई है। ऐसे में इस बार किसानों का काफी नुकसान हो रहा है।

## नमी के नाम पर किसानों को लगाया जा रहा चूना

धान, बाजरा और कपास की मंडियों में हाहाकार; सरकारी खरीदी बनी किसानों के शोषण का पर्याय

हरिभूमि न्यूज

प्रदेश कांग्रेस कमेटी के पूर्व कोषाध्यक्ष एडवोकेट रोहित जैन ने कहा कि प्रदेश की धरती पर किसान सिर्फ फसल नहीं बल्कि अपनी उम्मीदें भी बो रहा है। उन्हें भाजपा सरकार की असंवेदनशील नीतियां रोज काट रही हैं। उन्होंने कहा कि प्रदेश की मंडियों में इन दिनों दो दृश्य देखने को मिल रहे हैं, वे न केवल प्रशासनिक असफलता का प्रमाण हैं बल्कि किसानों की आत्मा को छलनी करने वाली व्यवस्था की गवाही भी देते हैं। प्रदेश कांग्रेस कमेटी के डेलीगेट एडवोकेट रोहित जैन ने पत्रकारों से बातचीत में कहा कि भाजपा सरकार द्वारा घोषित तथाकथित 'सरकारी खरीदी



अंबाला। कार्यकर्ताओं के साथ मौजूद रोहित जैन व अन्य। फोटो: हरिभूमि

## तय रेट का अता-पता नहीं

बाजरे के मामले में स्थिति और भी गंभीर है। किसानों को तय रेट की जगह निजी व्यापारियों द्वारा मुश्किल से 1700/1800 प्रति क्विंटल दिए जा रहे हैं। ऊपर से 'भावांतर भरपाई योजना' के तहत तय रेट का कोई अता-पता नहीं। रोहित जैन ने कहा कि यह किसानों के साथ एक 'दोमोहा घोखा' है जिसमें वादे कागज पर हैं और वाजिब हक बाजार की हवाओं में खो गया है।

अभियान' अब किसानों के लिए राहत नहीं बल्कि 'पाप का पखवाड़ा' बन चुका है। प्रदेश के खेतों में जहां कभी मेहनत और विश्वास की फसल उगती थी, वहां अव्यवस्था, कटौती और ठगी के बीज बोए जा रहे हैं। उन्होंने कहा कि धान, बाजरा और

कपास के किसानों के साथ हो रहा अन्याय किसी संयोग का परिणाम नहीं बल्कि एक सुनियोजित 'कृषि-शोषण नीति' है। सरकार ने धान की सरकारी खरीदी में कमी करके किसानों को खुले बाजार के हवाले छोड़ दिया है। नमी के नाम पर किसानों को चूना

## कार्टवाई की गई

कपास के किसानों की दशा तो दर्दनीय है। उन्हें निजी मिलों के हाथों औले-पौले दाम पर अपनी फसल बेचनी पड़ रही है जहां प्रति क्विंटल लगभग 4,000 तक का नुकसान उठाना पड़ रहा है। डिस्ट्रिक्ट बार एसोसिएशन के पूर्व प्रिजिडेंट एडवोकेट रोहित जैन ने कहा कि यह सब केवल एक प्रशासनिक विफलता नहीं, बल्कि किसानों के प्रति राजनीतिक उपेक्षा और आर्थिक निर्दयता का प्रतीक है। रबी सीजन की बुआई से पहले खद की किरलत ने किसानों की परेशानियों को और गहरा कर दिया है। जैन ने अंत में कहा कि कांग्रेस पार्टी किसानों के साथ अव्यय और इस 'कृषि-विरोधी शासन' के विरुद्ध रह मंच पर आवाज बुलंद करती रहेगी।

लगाया जा रहा। तय एमएसपी के बावजूद किसानों को नुकसान कर कमर तोड़ने का काम कर रही है।

## दस माह बाद 64 लाख की लागत से पांच गलियों का होगा निर्माण

अर्जुन नगर के लोगों ने मंत्री विज को गलियों के निर्माण को लेकर दी थी शिकायत

हरिभूमि न्यूज, अंबाला

10 माह पहले जनता दरबार में गलियों के निर्माण की शिकायत पर काम शुरू हो गया। यह शिकायत अंबाला छावनी के वार्ड नंबर 11 में पड़ने वाले अर्जुन नगर से संबंधित थी। इस संबंध में

■ अध्यक्ष ने किया कार्य का शुभारंभ

नगर परिषद की अध्यक्ष स्वर्ण कौर सहित मनोनीत सदस्य जसबीर सिंह जर्सी ने गलियों के निर्माण कार्य का शुभारंभ किया ताकि वर्षों पुरानी स्थानीय निवासियों की समस्या का समाधान हो सके। इस मौके पर परमजीत सिंह, फकीरचंद सैनी, रोहाताश सैनी, बलवंत सिंह, वरिंदर सिंह व शिव सिंह सहित अन्य मौजूद रहे।

## अर्जुन नगर में गलियों का निर्माण प्रारंभ

23 दिसंबर 2024 को अंबाला छावनी के पीडब्ल्यूडी विश्रामगुह में लगे जनता दरबार के दौरान गलियों के निर्माण से जुड़ा पत्र कैबिनेट मंत्री अनिल विज को सौंपा गया था जोकि आगामी कार्टवाई के लिए नगर परिषद के सुपुर्द कर दिया गया। इन गलियों के निर्माण की रूपरेखा अभियंता विभाग की ओर से तैयार की गई, लेकिन इन गलियों के निर्माण में 10 माह का समय लग गया क्योंकि फंड न होने के कारण यह योजना सिर नहीं चढ़ रही थी। इसलिए अब एमसी फंड से गलियों का निर्माण शुरू कर दिया गया है। वार्ड नंबर 11 के अधीन अर्जुन नगर क्षेत्र में पांच गलियों का निर्माण किया जाएगा, इसमें अर्जुन नगर वी ब्लॉक से रामपुर गांव की सड़क का निर्माण 9 लाख रुपये की लागत से किया जाएगा। इसी प्रकार रामदास से भुविंदर के घर तक गली का निर्माण 10 लाख की लागत से, सपना सैनी के घर से डॉ. साकेत के घर तक 10 लाख रुपये से गली का निर्माण, साई बाबा मंदिर से रामपुर तक 15.09 लाख रुपये की लागत से गली का निर्माण और वकील सुशील कुमार के घर से जनस्वास्थ्य विभाग के ट्यूबवेल से 19.94 लाख की लागत से गली का निर्माण किया जाएगा। नाप की अध्यक्ष स्वर्ण कौर ने बताया कि अर्जुन नगर में गलियों के निर्माण की समस्या दिसंबर 2024 में जनता दरबार के दौरान स्थानीय निवासियों ने दी थी। इन गलियों का लेखा-जोखा तो तैयार हो गया था, लेकिन फंड की कमी के कारण योजना सिर नहीं चढ़ रही थी। अब एमसी फंड से गलियों का निर्माण शुरू करवा दिया गया है ताकि स्थानीय निवासियों की वर्षों पुरानी मांग पूरी हो सके और उन्हें राहत मिल सके।

## छात्रों ने ग्रुप डांस में लूटी वाहवाही

■ जिलास्तरीय सांस्कृतिक कला उत्सव का आयोजन किया

हरिभूमि न्यूज

राजकीय वरिष्ठ माध्यमिक विद्यालय भरेड़ी कला के विद्यार्थियों ने शिक्षा विभाग की ओर से जिलास्तरीय सांस्कृतिक कला उत्सव प्रतियोगिता में विद्यार्थियों ने संगीत, गायन, लोक नृत्य, नाटक, दृश्य कला सहित अन्य कलाओं में अपनी प्रतिभा का प्रदर्शन किया विद्यालय प्रधनाचार्य राजेश लोहान ने बताया कि जिलास्तरीय



नारायणगढ़। बाजी मारने वाले छात्रों के साथ शिक्षक। फोटो: हरिभूमि

कला उत्सव प्रतियोगिता में विद्यालय के कक्षा पांच से आठ वर्ग में छात्रों ने ग्रुप डांस में तृतीय स्थान प्राप्त किया। उन्होंने बताया कि

उत्सव का उद्देश्य विद्यार्थियों की अंतर्निहित रचनात्मकता व कलात्मक अभिव्यक्ति को मंच प्रदान करना है।

## मुस्कान ने विवि टॉप कर किया कॉलेज का नाम रौशन

■ बी फार्मसी प्रथम सेमेस्टर में सफलता प्राप्त कर क्षेत्र का नाम रौशन किया

हरिभूमि न्यूज

लाला अमीचंद कॉलेज ऑफ फार्मसी की छात्राओं ने बी फार्मसी प्रथम सेमेस्टर में शानदार सफलता प्राप्त कर क्षेत्र का नाम गौरवान्वित किया है। कॉलेज की छात्रा मुस्कान ने 89 प्रतिशत अंक प्राप्त कर यूनिवर्सिटी में प्रथम स्थान हासिल किया, जबकि सेजल ने 82.89 प्रतिशत अंक लेकर द्वितीय स्थान और साक्षी व शीतल ने 79 प्रतिशत



बराड़ा। कॉलेज स्टाफ के साथ स्टूडेंट्स। फोटो: हरिभूमि

अंक प्राप्त कर संयुक्त रूप से तृतीय स्थान प्राप्त किया। कॉलेज प्रबंधन के सदस्य कृष्ण लाल सैनी ने छात्राओं को बधाई देते हुए कहा कि

## ये रहे मौजूद

कॉलेज के प्राचार्य डॉ. साहिल केकर ने छात्राओं को मिठाई खिलाकर सम्मानित किया और कहा कि 'मेहनत और अनुशासन ही सफलता की कुंजी है।' इस अवसर पर डॉ. कौति, नवनीत, उदय, पंकज, लवजीत, गोरिषा, प्रमोजित और इशु सहित समस्त शिक्षकगण उपस्थित रहे।

ये उपलब्धि पूर्व कॉलेज के लिए गर्व का विषय है। उन्होंने छात्राओं को निरंतर मेहनत और लगन के साथ आगे बढ़ने के लिए प्रेरित किया।

## मंत्री श्याम सिंह राणा बोले-वैश्य समाज निभा रहा समाजसेवा में अहम भूमिका

महाराजा अग्रसेन जयंती पर्व बड़े हर्षोल्लास और श्रद्धा के साथ मनाया

हरिभूमि न्यूज

हरियाणा प्रदेश वैश्य महासम्मेलन एवं महाराजा अग्रसेन वैश्य सेवा समिति की ओर से महाराजा अग्रसेन जयंती पर्व बड़े हर्षोल्लास और श्रद्धा के साथ मनाया गया। कार्यक्रम में कृषि मंत्री श्याम सिंह राणा ने बतौर मुख्य अतिथि शिरकत की जबकि विशिष्ट अतिथि के रूप में पूर्व मंत्री संतोष चौहान सारवान उपस्थित रहें। कार्यक्रम की अध्यक्षता समाजसेवी रितेश गोयल ने की। कार्यक्रम की शुरुआत मुख्य अतिथि द्वारा महाराजा



बराड़ा। कार्यक्रम में मौजूद मंत्री श्याम सिंह राणा व अन्य। फोटो: हरिभूमि

अग्रसेन जी के चित्र के समक्ष दीप प्रज्वलन से हुई। इस अवसर पर

## नृत्य-नाटिका से मोहा सबका मन

इस अवसर पर कृषि मंत्री श्याम सिंह राणा ने यहां बन रहे अग्रसेन द्वारा की प्रशंसा करते हुए इसके लिए अपने कोष से 11 लाख रुपये देने की घोषणा की। संतोष चौहान सारवान ने नगरपालिका की ओर से 5 लाख रुपये अनुदान की घोषणा की। कार्यक्रम में डीएवी स्कूल के बच्चों ने महाराजा अग्रसेन के जीवन पर आधारित नृत्य-नाटिका प्रस्तुत कर सबका मन मोह लिया जबकि मजन गाथिका संस्था तोमर (फरीदाबाद) ने अपने श्रेष्ठ अंजनों से वातावरण को भरिभरा कर दिया।

जिला प्रधान विकास सिंगला ने सभी आगंतुकों का स्वागत और धन्यवाद किया। मंत्री श्याम सिंह राणा ने अपने संबोधन में कहा कि महाराजा अग्रसेन ने समाज में समानता, सहयोग और आर्थिक स्वावलंबन का

## ये रहे मौजूद

नृपाय्यक्ष रजत मलिक, विकास सिंगला, अजय गर्ग, सदीप गर्ग, क्षिजेद बंसल, अनुराग अग्रवाल, पवन गुप्ता, सुनील सिंगला, विजय गोयल, डॉ. राजेश बंसल, गुरुदशन गोयल, गौरव गर्ग, सुमित सिंगला, वैभव सिंगला सहित भारी संख्या में अतिथि उपस्थित रहे।

कॉलेज, अस्पताल और समाजसेवी संस्थाएं समाज सेवा में कार्यरत हैं। राणा ने वैश्य समाज से आह्वान किया कि वे अग्रसेन के आदर्शों पर चलते हुए समाज और राष्ट्र निर्माण में योगदान दें।

## भारी संख्या में श्रद्धालुओं के पहुंचने की संभावना

## दो दिवसीय मेले की सभी तैयारियां संपन्न

■ मेले में शाम को सांग व दंगल का आयोजन किया जाएगा जिसमें कई नामी पहलवान अपना दमखम दिखाएंगे।

हरिभूमि न्यूज

गांव तंदवाल-हरयोली की सीमा पर स्थित पवित्र मारकंडेश्वर मंदिर में मंगलवार से पारंपरिक दो दिवसीय मेला विधिवत रूप से शुरू होने जा रहा है। मेले की सभी आवश्यक तैयारियां पूरी कर ली गई हैं। मेले में मथा समिति आने वाले श्रद्धालुओं के स्वागत के लिए मंदिर कमटी व प्रशासन ने संयुक्त रूप से व्यवस्थाएं सुनिश्चित की हैं। हर वर्ष की तरह इस बार भी यह मेला श्रद्धा, भक्ति और उत्साह के वातावरण में मनाया जाएगा। पिछले दो- तीन दिनों से दुकानदार मेले में अपनी दुकानों को लगाने पहुंच चुके थे। मेला समिति की ओर से मेले में आने वाले श्रद्धालुओं को असुविधा न हो, इसके लिए सभी मार्गों को दुरुस्त किया गया है। इसके इलावा मेले में बिजली, पेयजल तथा सफाई की विशेष व्यवस्था की गई है। कमटी के सदस्यों ने बताया कि मेले में शाम को हरियाणवी सांग व कुश्ती दंगल का भी आयोजन किया जाएगा, जिसमें कई नामी पहलवान अपना दमखम दिखाएंगे। बता दे कि इस मेले में प्रदेश के साथ-साथ हिमाचल, पंजाब और उत्तर प्रदेश के सुदूर इलाकों से बड़ी संख्या में लोग



बराड़ा। मारकंडेश्वर मंदिर के प्रवेश द्वार की फोटो। फोटो: हरिभूमि

मारकंडेश्वर मंदिर के महंत गुरुजीत सिंह उर्फ ज्ञान मुनि ने बताया कि मेले का शुभारंभ मंगलवार को सुबह हवन-पूजन और आरती के साथ किया जाएगा। श्रद्धालु सबसे पहले मारकंडा नदी में स्नान कर मीठे चावल का प्रसाद चढ़ाकर माथा टेकेंगे। बाद में मंदिर में जाकर मन्त्रों मंगेंगे। मेले के दौरान विभिन्न धार्मिक, सांस्कृतिक और मनोरंजक कार्यक्रमों का आयोजन किया जाएगा। मेले में आने वाले लोगों की सुरक्षा व्यवस्था को लेकर स्थानीय पुलिस व स्वयंसेवकों की टीम तैनात की गई है।

आते हैं। मंदिर में मथा टेक मन्त्रों मांगते हैं।